

**মুখ্যমন্ত্রী সুস্থ শৈশব সুস্থ কৈশোর অভিযান ৬.০**  
**কাহাম কীরীঙ মানব সম্পদ সঙচানান' আঁঙখা তাবুকনি**  
**হাফাঙনি জতনি নাঙকুকমানি সামুঙ ঃ মন্ত্ৰি অকরা**

তাবুকনি চীরাইরক আঁঙখা বাঁসকাঙ সালনি হাকতরনি থিনাঙ। বনি বাগাঁইন' বরগন' কাহাম কীরীঙ খীলায় তননাঅ হাসতেঅ মুখ্যমন্ত্রী সুস্থ শৈশব সুস্থ কৈশোর অভিযান চেঙজাকখা। মন্ত্ৰি বখরক নরেন্দ্র মোদিব' চীরাইরকন' সাক কাহাম খীলায় তননাঅ সাকতারজাক। হাসতে হাফাঙব' মন্ত্ৰি বখরকনি ফুনুকজাক লামাঅ হিমায়ে সামুঙ তাঙগাঁই তঙগ'। থাঙনায় ৮ ফেব্রুয়ারিঅ বিশালগড়নি কীতাল টাউন হল' হাসতেরেমনি মুখ্যমন্ত্রী সুস্থ শৈশব সুস্থ কৈশোর অভিযান ৬.০ সামুঙবীতাংন' চেঙগাঁই রাই মন্ত্ৰি অকরা প্রফেসর (ডা.) মানিক সাহা অ কক সাখা। পানদাঅ মন্ত্ৰি অকরা সাখা, অ সাল' থানসা খীলায় হাসতেঅ চাকীরারকনি বাগাঁই বিসিজি ভ্যাকসিনেশননি সামুঙব' চেঙজাকখা। পানদাঅ মন্ত্ৰি অকরা খরকনায় চীরাইরকন' আয়রণ তেই ফলিক অ্যাসিডনি ট্যাবলেট চারীমুঙ তেই খরকনায় চাকীরারকন' বিসিজি ভ্যাকসিনেশন রিউই মুখ্যমন্ত্রী সুস্থ শৈশব সুস্থ কৈশোর অভিযান' তেরনি বিসিংতীই চেঙগাঁই রাইখা।

পানদাঅ মন্ত্ৰি অকরা প্রফেসর (ডা.) মানিক সাহা তেইব' সাখা, হাসতেনি জত' আমচায়নি হামক্রায়' কাহাম কীরীঙ মানব সম্পদ খীলায় তিসানান' আঁঙখা তাবুকনি হাফাঙনি সাকতারজাক সামুঙ। অ নায়মুঙগ' হাসতেঅ কাহামকুক সাকহামনি থঙ সঙচানা তেই কুখুক আমচায়নি লুকুরকন' কাহামকুক সাকহামনি সেপ মানথক রীনাঅ জুদা জুদা উনসুকতাঙ রমজাকখা। মন্ত্ৰি অকরা সাখা, ওয়ার্ম ইনফেকশন, ভিটামিন-এ ডেফিসিয়েন্সি, চীরাই জরাঅ ডায়ারিয়া, আয়রণ তেই ফলিক অ্যাসিডনি অভাব বরকনি সাকনি বাগাঁই হাময়া। চীরাইরকনি সাগ' অ্যানিমিয়ান' সৰমনাঅ তেই সাক তেই খা উনসুকমুঙনি হামক্রায়' অ সামুঙবীতাং কায়সা য়াসি কায়জাকনায় য়াপিৰি। অ সামুঙবীতাংনি বিসিংতীই আচায়দরপনি সিমি উমর ১৯ বিসিনি চীরাইরকন' জুদা জুদা অ্যান্টিবডি ট্যাবলেট চারীজাকনায় তেই ভ্যাকসিন রাইজাকনায়। মন্ত্ৰি অকরা সাখা, হাসতেনি ১১ লক্ষ ৩৬ হাজার চীরাইরকন' অ সামুঙবীতাংনি বিসিং খবজাকনায়। মন্ত্ৰি অকরা সাখা, হাসতেঅ অ সামুঙবীতাং ২০২১ বিসিনি সিমি চেঙজাকমানি। পুইলা বিসিনি সিমিন' হাসতেন' সাকহাম নায়খুঙনি সাকতারমুঙ বায় অ সামুঙবীতাংগ' কাহাম মানমারি মানমানি নুকজাকখা। অ সামুঙবীতাংগ' ১০০% কাহাম মানমারি মাননানি নায়মুঙগ' নায়খুঙ সাকতারীই সামুঙ তাঙনা নাঙনায়।

হাসতেরেমনি মুখ্যমন্ত্রী সুস্থ শৈশব সুস্থ কৈশোর অভিযান ৬.০ সামুঙবীতাংনি চেঙমুঙনি পানদাঅ মানজাক ফায়খা সিপাহীজলা জিলা পরিষদনি সভাধিপতি সুপ্রিয়া দাস দত্ত, এমএলএ সুশান্ত দেব, ত্রিপুরা ইন্ডাস্ট্রি ডেভেলপমেন্ট কর্পোরেশননি চেয়ারম্যান নবাদল বণিক, সিপাহীজলা হাঙখরনি ডিএম নাগেশ কুমার বি, পুলিশ সুপার বি জে রেডিড, সাকহাম নায়খুঙনি দাগিফাঙ ডা. সুপ্রিয় মল্লিক, সোশ্যাল ওয়ার্কার গৌরাঙ্গ ভৌমিক আকসঙ। পানদাঅ লামসগাঁই ককমুঙ নারীকখা ন্যাশনাল হেলথ মিশননি ত্রিপুরা ব্রাঞ্চনি দাগিফাঙ ডি কে চাকমা। পানদান' তীয়দুলখা বিশালগড় পুর পরিষদনি চেয়ারপার্সন অঞ্জন পুরকায়স্থ। পানদাঅ হাফাঙনি জুদা জুদা সামুঙবীতাং সামুঙগ' বউই চারিনানি বাগাঁই সালথাঙ ত্রিপুরা হাঙখরনি সাকহাম, রাইঙ, লুকুবসঙ হামক্রায় তেই লুকুবসঙ রাইঙ তাঙনকন' সকাত রাইজাকখা।